



Врз основа на член 110 од Законот за високото образование („Службен весник на Република Македонија“ бр. 82/2018 и „Службен весник на Република Северна Македонија“ бр. 178/2021), член 57 од Статутот на Универзитетот „Св. Кирил и Методиј“ - Стоматолошки факултет – Скопје (Универзитетски гласник бр. 445/2019), а во врска со член 150 од Законот за здравствена заштита (Службен весник на Р.М. бр. 43/2012, 145/2012, 65/2013, 87/2013, 164/13, 39/14, 43/14, 132/14, 188/14, 10/15, 61/15, 154/15, 192/15, 17/16, 37/16, 20/19 и Сл.весник на Р.С.М бр.101/19, 153/19, 275/19, 77/21, 178/21, 150/22, 236/22, 199/23, 236/23, 30/24, 74/24 и 170/24), член 11 од Правилникот за специјализациите и супспецијализациите на здравствените работници со високо образование од областа на стоматологијата и фармацијата и на здравствените соработници со високо образование (Службен весник на РСМ. бр. 275/2022), на предлог на Одборот за специјализации, Наставно-научниот совет на Стоматолошкиот факултет во Скопје на својата 11 редовна седница, одржана на ден 25.12.2025 година ја донесе следнава

ОДЛУКА
за утврдување на критериуми за селекција на кандидати,
постапка за упис на специјализација, постапка и услови за промена
на гранка на специјализација
(пречистен текст :Одлука бр.02-500/1 од 29.01.2019 год. , Одлука бр.02-197/1 01.02.2021 год.,
Одлука бр. 02-2446/2 од 28.09.2022 год., Одлука бр.02-4052/1 од 26.12.2025 год.)

УСЛОВИ ЗА УПИС И КРИТЕРИУМИ ЗА СЕЛЕКЦИЈА НА КАНДИДАТИ

ЧЛЕН 1

Запишувањето на кандидати на специјализација се врши врз основа на јавен конкурс објавен во најмалку два дневни весници кои се дистрибуираат на целата територија на Република Северна Македонија и на web страната на Факултетот кој трае 30 дена сметано од наредниот ден на објавата.

ЧЛЕН 2

Конкурсот за запишување и одобрување на специјализации содржи:

- рок во кој се доставуваат пријавите,
- број на отворени места по секоја гранка на специјализација,
- најкратко времетраење на специјализацијата,
- услови за упис и критериуми за селекција на кандидати,
- потребни документи.

ЧЛЕН 3

Кандидатот кој поднесува пријава за одобрување на специјализација, односно се јавува на објавениот оглас, ќе биде рангиран врз основа на следниве критериуми за селекција на кандидати:

- Просечен успех од студии -најмногу 60 бода;
- Просечна оценка од предметот од областа на која се пријавува-најмногу 15 бода;
- Завршени: магистерски студии-8 бода, доктортски студии-10 бода, специјалистички студии по дентална медицина -15 бода;
- Запишани : магистерски студии-5 бода, доктортски студии-8 бода, специјалистички студии по дентална медицина -10 бода;
- Потврда за познавање странски јазик – 2 бода;
- Работен стаж минимум 2 години (до максимум 15 год)-максимално 8 бода.

Член 4

Методологијата на изразување на критериумите во бодови е следна:

- Бодовите за просечниот успех од студиите ќе се утврдува според следнава формула

$$\frac{\text{просечен успех остварен на студиите} \times \text{максималниот број на бодови (60)}}{\text{максимално можен просечен успех (10)}}$$

Добиениот резултат ќе биде пондериран со пондери добиени врз основа на последното објавено рангирање на високообразовните установи согласно Законот за високо образование:



- 1 за првата високообразовна установа,
- 0,95 за втората високообразовна установа,
- 0,9 за третата високообразовна установа,
- 0,85 за четвртата високообразовна установа
- 0,8 за петтата високообразовна установа
- 0,75 за шестата високообразовна установа
- 0,7 за седмата високообразовна установа
- 0,65 за осмата високообразовна установа

- Просечна оцена од предметот-те од специјализацијата ќе се утврдува според следнава формула:
просечен оцена од предметот – те x максималниот број на бодови (15)

максимална можна оцена (10)

Добиениот резултат ќе биде пондериран со пондери добиени врз основа на последното објавено рангирање на високообразовните установи согласно Законот за високо образование и согласно подзаконскиот пропис за начинот на пресметување на пондерот за бодовите за просечниот успех на кандидатот постигнат во високото образование и успехот по предметот од областа од која се одобрува специјализацијата, а кој пропис е во сила на денот на објавување на огласот за одобрување на специјализации.

- Завршените магистерски студии се вреднуваат со 8 бода, доктортски студии со 10 бода, специјалистички студии по дентална медицина со 15 бода доколку кандидатот го докаже тоа со соодветен документ. За признавање на предвидените бодови, магистерскиот, докторскиот или стручниот труд, можат да биде од друга област, различна од областа на која припаѓа гранката за специјализација, но да е поврзана со областа стоматологија.
- Запишаните магистерски студии се вреднуваат со 5 бода, доктортски студии со 8 бода, специјалистички студии по дентална медицина со 10 бода доколку кандидатот го докаже тоа со соодветен документ.
- Познавање на странки јазик е критериум кој се вреднува со 2 бодови доколку кандидатот го докаже тоа со соодветен документ.
- Бодовите за работниот стаж ќе се утврдува според следнава формула

Месеци поминати на работа во структурата x максималниот број на бодови (8)

максимално можен работен стаж кој се вреднува (180 месеци)

Минимум работен стаж во структурата е полни 24 месеци. Максимален работен стаж за кој се доделува максимален број на бодови 8 е 15 години или 180 месеци. Кандидати со помал стаж од 24 месеци нема да добијат бодови по овој основ. Кандидати со поголем стаж од 15 години или полни 180 месеци нема да добијат поголем број на бодови од максимално утврдениот. Работниот стаж се докажува со потврда од Агенцијата за вработување на Република Северна Македонија.

Член 4а

За пресметка на предвидените бодовите од критериумите од член 4, алинеа 3 и 4, бројката на соодветните бодови во зависност од видот на завршените, односно запишаните студии се множи со пондер, добиен врз основа на последното објавено рангирање на високообразовни установи согласно Законот за високо образование, во зависност од тоа каде, односно на која рангирана установа кандидатот ги завршил наведените студии од втор, односно трет циклус.

За кандидатите кои завршиле, односно запишале втор, односно трет циклус студии на дваестеата и следните рангирани високообразовни установи, како и установи кои не се рангирани, а се акредитирани, се зема предвид пондер 0,05.

Се применува ранг листата објавена на веб страната на Министерството образование и наука на Република Северна Македонија.

За кандидатите кои завршиле, односно запишале втор, односно трет циклус студии на високообразовни установи во странство кои се рангирани во првите 500 на Шангајската листа и на универзитети во земјите членки на ЕУ се зема во предвид пондер 1, а за останатите странски високообразовни установи пондер 0,9.



Член 5

Потребни документи за поднесување пријава за одобрување на специјализација:

- (1) За докажување на исполнетост на условите за упис кандидатот треба да достави:
ЗАДОЛЖИТЕЛНО ПОТРЕБНИ ДОКУМЕНТИ:

- А) Диплома за завршен Стоматолошки факултет,
- Б) Уверение за завршен Стоматолошки факултет,
- В) Уверение за положен стручен испит,
- Г) Лиценца издадена од Стоматолошката комора на Република Македонија,
- Д) Македонско државјанство.

- (2) **АЛТЕРНАТИВНО ПОТРЕБНИ ДОКУМЕНТИ** за кандидати кои завршиле студии или приправнички стаж во странство:

А) Доколку кандидатот завршил високо образование (Стоматолошки факултет) во странство истиот треба да достави Решение за признавање на стекната високообразовна квалификација во странство (нострификација на диплома) и превод на дипломата и уверението.

Б) Доколку системот за оценување каде завршил Стоматолошки факултет кандидатот е различен од системот за оценување прифатен во Република Македонија ќе се бара документ за еквиваленција на оценки со одреден просек бидејќи критериуми за селекција на кандидати се остварен просечен успех во студирањето и просечен успех од оцеката по предметот/те.

В) Доколку кандидатот пробната работа, односно приправничкиот стаж го завршил во странство ќе треба да достави уверение за признат стаж и стручен испит во странство.

- (3) За докажување на исполнетост на останатите критериуми за селекција, кандидатот треба да достави:

- за докажување на просекот од студиите и просечната оцена од предметот, документите наведени под А) и/или Б) од точка 1 на овој член;
- за докажување дека кандидатот завршил втор или трет циклус студии : диплома за завршени студии, односно уверение за завршени студии;
- за докажување дека е запишан на втор или трет циклус на студии: потврда издадена од Факултетот каде е запишан и копија од индекс заверена на нотар од првите две страни верно на оригинал;
- за докажување на познавање еден странски јазик кандидатот треба да достави: сертификат од Филолошкиот факултет „Блаже Конески“ - Скопје не постар од 1 година од денот на издавањето или меѓународно признат сертификат: EFC, Advanced - C1, Proficiency – C2 (издадени од British Council) со доживотна важност; IELTS (издаден од British Council); TOEFL; Goethe Institut, сите со важност од 2 години;
- за докажување на работен стаж - потврда за работен стаж со наведен временски период над две години во јавна или приватна стоматолошка здравствена установа - ординација издадена од Агенција за вработување на Република Македонија.

- (4) Начинот на претварање на критериумите во бодови е утврден во Кратко Упатство за примена на методологија за претварање на критериумите во бодови во постапката за одобрување на специјализации по оглас.

ПОСТАПКА ЗА УПИС НА СПЕЦИЈАЛИЗАЦИИ

Член 6

По истекот на рокот за доставување на пријавите за одобрување на специјализација, Одборот за специјализации врз основа на утврдените критериуми изготвува прелиминарна ранг листа во рок од 15 дена сметано од последниот ден за поднесување на пријавите која се истакнува на огласна табла и се објавува на веб страната на Факултетот.

Член 7

Незадоволните кандидати имаат право на приговор за евентуални грешки во пресметката на бодовите на кандидатот. Приговорот во рок од 24 часа од денот на објавата на прелиминарната листа се поднесува во архивата на факултетот или електронски до Второстепена комисија за одлучување по приговори при спроведување на постапка за упис на специјализации на следнава mail адреса sfs@stomfak.ukim.edu.mk. Второстепената комисија е работно стручно тело за чиј состав одлучува Наставно-научниот совет. Членови на



Второстепената комисија не смеат да бидат членови на Одборот за специјализации. Второстепената комисија по приговорите одлучува со решение кое е конечно.

Член 8

Второстепената комисија за одлучување по приговори при спроведување на постапка за упис на специјализации по поднесените приговори е должна да одлучи во рок од 2 работни дена. Досието на незадоволниот кандидат по поднесување на приговор ќе и биде дадено на увид на Второстепената комисија истиот ден. Одлуката на второстепената комисија е конечна.

Член 9

По истекот на рокот за поднесување на приговори доколку приговори не се поднесени или по истекот на рокот за одлучување на Второстепената комисија доколку има поднесено приговори Одборот за специјализации ќе донесе конечна ранг листа која ќе биде веднаш објавена на огласна табла и на веб страната на Факултетот.

Член 10

Кандидатите кои се наоѓаат на конечната ранг листа во рок од 7 дена треба да уплатат прва рата за упис на специјализација, по што ќе им биде издадено решение за одобрување на специјализација и ќе склучат договор за уредување на меѓусебните права и обврски за текот на специјализацијата со Факултетот.

Член 11

Кандидатите кои се наоѓаат на конечната ранг и кои во предвидените рокови нема да ги извршат обврските од член 10, ќе се смета дека се откажале од уписот на специјализација. На нивно место ќе се запише наредно рангиран кандидат кој е прв на листата на одбиени кандидати и кој треба да се изјасни во рок од 24 часа од електронско известување за тоа дека има можност за упис. Во таков случај ранг листата се ажурира по службена должност од страна на Стручната и административна служба.

УСЛОВИ И ПОСТАПКА ЗА ПРОМЕНА НА ГРАНКА НА СПЕЦИЈАЛИЗАЦИЈА

Член 12

На кандидатите запишани на специјализација Универзитет „Св. Кирил и Методиј“ Стоматолошки факултет – Скопје им се одобрува промена на гранка на специјализација, односно премин од една на друга гранка на специјализација во рамките на специјализациите предвидени од областа стоматологија под услови утврдени со оваа одлука.

Член 13

Во текот на специјализацијата, специјализантите на кои им е одобрена специјализација можат да поднесат барање за промена на гранката на специјализација која им е првично одобрена по конкурсот.

Барањето од став 1 на овој член најрано може да биде поднесено по завршување на 6 месеци од одобрената специјализација, а најдоцна може да биде поднесено до истек на 12 месеци од вкупното времетраење на специјализацијата.

Барања поднесени надвор од предвидените рокови ќе бидат одбиени.

Член 14

Барањето за промена на гранка за специјализација се поднесува заедно со потпишана согласност за промена на одобрената по конкурс специјализација од назначениот ментор на специјализантот и потпишана прелиминарна согласност од слободен потенцијален ментор од гранката на специјализација каде специјализантот сака да премине.

Барањето од став 1 на овој член го разгледува раководителот на катедрата, кој дава мислење дали на соодветната катедра има услови за можен прием на нов специјализант заради реализација на предвидените интервенции и постапки согласно Планот и програмата за соодветната специјализација на која специјализантот сака да премине.

Член 15

Барањето за промена на гранка на специјализација може да биде усвоено доколку се исполнети следниве услови:

- Согласност од назначениот ментор на специјализантот за одобрената специјализација по Конкурсот и согласност од потенцијалниот ментор од гранката на специјализација каде специјализантот сака да премине;
- Извештај за извршена компарација помеѓу изминат специјализантски стаж и стаж кој треба да се обави заради соодветно признавање на обавени турнуси и обавен специјализантски стаж од гранката на која



РЕПУБЛИКА СЕВЕРНА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ
СТОМАТОЛОШКИ ФАКУЛТЕТ - СКОПЈЕ



се бара премин. Извештајот треба да содржи јасно обрзложение што останува да дореализира специјализантот на новата гранка на специјализација за да може да се изврши преминот. Извештајот го изготвува Раководителот на катедрата кој дал согласност за премин и потенцијалниот ментор кој ќе го води понатаму специјализантот;

-Подмирани доспеани трошоци за специјализацијата;

-Потпишана согласност за доплата на дополнителни трошоци за премин на новата специјализација поради дополнително потребно време за нејзино завршување.

член 16

Решението за премин од една на друга гранка на специјализација го донесува Деканот по оценка дали се претходно исполнети условите за премин опишани во член 13, 14 и 15 од оваа одлука.

член 17

Ако повеќе кандидати бараат да преминат на една иста гранка на специјализација, а катедрата дозволи премин само за едно или повеќе места, но помалку од бројот на поднесени барања, преминот ќе се врши според тоа кој прв го поднел барањето.

член 18

Поднесените барања за премин на специјализација од други факултети или универзитети од земјата или од странство ќе се сметаат за поднесени барања согласно член 14 и 15 од оваа Одлука.

Барањето за премин на специјализација од друг Универзитет/Факултет може да се поднесе најдоцна до една година од почетокот на специјализацијата на факултетот на кој се запишал специјализантот.

По исклучок на став 2 на овој член, доколку барањето е поднесено после рокот од став 2, кандидатот со барањето задолжително поднесува и изјава дека се согласува да помине задолжителен стаж од најмалку 2/3 од вкупниот стаж за соодветната специјализација под менторство на наставник од Универзитет „Св.Кирил и Методиј „ - Стоматолошки факултет во Скопје.

Кандидатот за да премине на специјализација на Универзитет „Св.Кирил и Методиј „ - Стоматолошки факултет во Скопје потребно е вкупниот број на освоени бодови да е еднаков или поголем од бодовите на последниот кандидат примен на последниот конкурс од истата гранка на која се бара премин.

Решение по барањето носи деканот по предлог на Одборот за специјализации кој го разгледува барањето и врши бодирање.

Незадоволниот кандидат има право на приговор, во однос на пресметката на бодовите до Второстепената комисија за одлучување по приговори при спроведување на постапка за упис на специјализации.

ПРЕОДНИ И ЗАВРШНИ ОДРЕДБИ

Член 19

До спроведување на рангирањето на сите универзитети запишани во регистарот на високообразовни установи во Република Северна Македонија, согласно Законот за високото образование („Службен весник на Република Македонија“ бр. 82/2018 и „Службен весник на Република Северна Македонија“ бр. 178/2021), начинот на пресметување на пондерот за бодовите од просечниот успех на кандидатот постигнат во високото образование и успехот по предметот од областа од која се одобрува специјализацијата ќе се спроведува така што за сите високообразовни установи ќе се применува пондер 1, согласно Правилникот за дополнување на Правилникот за начинот на пресметување на пондерот за бодовите за просечниот успех на кандидатот постигнат во високото образование и успехот по предметот од областа од која се доделува специјализацијата, донесен од министерот за здравство, заведен со арх.број 17-2763/1 од 7.04.2022 година.

член 20

Одлуката стапува на сила со денот на нејзино донесување.

Изработил: Елизабета Алексовска
Проверил: проф.д-р Сања Панчевска, продекан
Одобрил: Нас.доц. д-р Влатко Коколански, секретар

Доставено:

- архива;
- одделение за правни и општи работи

